

Paskancho Panchvo Aitar (03/05/2026)

Vixoi: "Jezu Vatt, Sot ani jivit, Tem Apnnaun Bhorvanxeachi Vatt Cholum-ia"

Goyanonk Suchna:

Proves -	Sogllim ami ekttaim zaum-ia	A-26
D.T.V. -	Matiechem bhangar korunk	C- 24
Krist-Prosad -	Xelleank Hanv dar	D-46
Xevott -	Jivita Tum, Uzvadda Tum	K-04

SURVATECHIM UTRAM:

Mogachea bhavam-bhoinnimno, Paskanchea Panchvea Satolleant aiz ami proves kortanv. Aicho sevadhorm jivont Jezu, zo amkam sangat korta ani amchea kotthin prosongamni ani patka-mornnache savllent amkam bhorvanso dita, Tacher ami bhavarth dovrunk huskaita. Dekhun aichea sevadhormacho vixoi zaun asa, "**Jezu Vatt, Sot ani Jivit, tem apnnaun bhorvanxeachi vatt cholum-ia**". Him utram amkam jivit bhasaita, margdorxon dita ani bhorvanxean bhorta. Amchea jivitache yatrent, odik korun augodd poristhitimni, jivont Jezuchem jivit apnnaun bhorvanxean vatt cholunk amkam adar di mhonn hea Misachea Bolidanant khaltikayen magum-ia.

PRACHITACHI RIT:

Somia Jezu, patkak ani noxtteponnak pavoita ti vatt soddun Tuji vatt dhorunk amkam xikoi. **Somia kaklut kor**

Krista Jezu, fottingponn ani oniticheo chali soddun Tujea Sotachi vatt dhorunk amkam zagoi. **Krista kaklut kor**

Somia Jezu, koxttanchea bhara khal cheplolea ani patkache savllent jiyetolea amchea nirxel'lea kallzank Tunch bhorvanxean bhor. **Somia kaklut kor**

Amcheo chuki ollkhun gheun, Devache bhogsonnem magun, Povitr udkacho xinvor amcher ghetana git gheum-ia 'Vhanv Vhanv jivea udka' L-8

BHAVARTHEANCHEM MAGNNEM:

1. Povitr-Sobhechea fuddareamni / Jezuchem jivit apnnaun sotak kalljidarponnan govai diunk / ani moga-seventlean porjek sorginchea jivitachi bhorvanxean vatt dakounk/tankam Bapachi kurpa magum-ia.
2. Rajki fuddareamni / goribsannent, bekarponn, ani veg-vegllea torechea addkollink sampddun niraxiponnant jiyetoleanchem aikunk / tanche udorgotik favo te upai gheunk / ani he bhaxen tancho bhorvanso uklun dhorunk/tankam Bapachi kurpa magum-ia.
3. Zancha bhorvanso sanddla tannim Devachem asnnem bhogunk/ani To apnna borabor vatt cholta mhonn sot manun / bhorvanxean jivitachim panvlam marunk/tankam Bapachi kurpa magum-ia.
4. Ami zonn eklean Jezuk apnnaun / Tachi Vatt, Sot ani Jivit jiyek / ani kuttumbant, somudaint, Povitr-Sobhent ani somazant bhorvanxeacho uzvadd dusreank diunk/Bapachi kurpa magum-ia.
5. Devache khuxe pormonnem Alto savlem somudaiek kopel bandhunk favo to zago ani arthik adar mel'lear puro mhonn, Bapa lagim magum-ia.
6. Aichea misachi mandavoll kortolea _____ pasot magum-ia. Devache ievzonnen tannim pavlam marunk ani Jezu Vatt, Sot ani jivit, mhonn apnnaun ghevunk Bapa lagim magum-ia.